
Shri Vaishnavacharyapranitam Siddhanta Panchakam

ಶ್ರೀವೈಷ್ಣವಾಚಾರ್ಯಪ್ರಣೀತಂ ಸಿದ್ಧಾಂತಪಂಚಕಂ

Document Information



Text title : Shri Vaishnavacharyapranitam Siddhanta Panchakam

File name : siddhAntapanchakamvaiShNavAchArya.itx

Category : raama, rAmAnanda, panchaka

Location : doc_raama

Author : vaiShNavAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



ಶ್ರೀವೈಷ್ಣವಾಚಾರ್ಯಪ್ರಣೀತಂ ಸಿದ್ಧಾಂತಪಂಚಕಂ



1. ಶ್ರೀಸಂಪ್ರದಾಯಸಿದ್ಧಾಂತಃ ವಿಶಿಷ್ಟಾದ್ವೈತ

ವಿಶಿಷ್ಟಾದ್ವೈತಸಿದ್ಧಾಂತೋ ರಾಮಾನಂದಾರ್ಯಸಮ್ಮತಃ .
ಬ್ರಹ್ಮತ್ವೇನ ಮತಸ್ತತ್ರ ಶ್ರೀರಾಮಃಸದ್ಗುಣಾಂಬುಧಿಃ .. 1..
ಜಗಜ್ಜನ್ಮಾದಿಹೇತುಶ್ಚ ಸರ್ವಾರ್ಥಾರಃ ಸನಾತನಃ .
ಸರ್ವಕರ್ಮಸಮಾರಾಧ್ಯಃ ಸರ್ವಕರ್ಮಫಲಪ್ರದಃ .. 2..
ಸರ್ವೇಶಃ ಸರ್ವಶೇಷೀ ಚ ನಿತ್ಯೋ ವಿಶ್ವಕಲೇವರಃ .
ಉಪಾದಾನಂ ನಿಮಿತ್ತಂ ಚ ಜಗತೋ ವ್ಯಾಪಕಸ್ತಥಾ .. 3..
ಸಚ್ಚಿದಾನಂದರೂಪಶ್ಚ ವಿಭೂತಿದ್ವಯನಾಯಕಃ .
ಪೂರ್ಣಃ ಶ್ರೀಸೀತಯಾ ಸಾರ್ಥಂ ಭಗವಾನ್ ವಿಶ್ವಮೋಹನಃ .. 4..
ದಿವ್ಯಸಿಂಹಾಸನಾನೋ ದಿವ್ಯಭೂಷಣಭೂಷಿತಃ .
ದಿವ್ಯಾಕಾರೇಣ ಸಂಪನ್ನಃ ಸರ್ವದೋಷವಿವರ್ಜಿತಃ .. 5..
ಸೇವಿತೋ ನಿತ್ಯಮುಕ್ತೈಶ್ಚ ಸರ್ವಜ್ಞಃ ಸರ್ವಶಕ್ತಿಕಃ .
ದೇಶಾದಿಕಾಪರಿಚ್ಛಿನ್ನೋಽವತಾರೀ ಚೇತನೋಽಜನಿ .. 6..
ವಿಶ್ವಂ ಪರಿಣತಿಸ್ತಸ್ಯ ವಿಕಾರೀ ನೋ ತಥಾಪಿ ಸಃ .
ಪರಿಣಾಮಃ ಪ್ರಕಾರಾಂಶೇ ನೋ ವಿಶೇಷ್ಯೇ ಯತೋ ಮತಃ .. 7..
ಇಂದ್ರಿಯಪ್ರಾಣದೇಹೇಭ್ಯೋ ಜ್ಞಾನಾಚ್ಛಾಪಿ ವಿಲಕ್ಷಣಃ .
ಜೀವೋಽಣುಶ್ಚೇತನೋ ನಿತ್ಯೋ ಭಿನ್ನಃ ಪ್ರತಿಕಲೇವರಂ .. 8..
ಸುಖಜ್ಞಾನಸ್ವರೂಪಶ್ಚಾಚಿಂತ್ಯೋಽವ್ಯಕ್ತಸ್ತಥಾಽಜಡಃ .
ರಾಘವಸ್ಯ ನಿಯಾಮ್ಯಶ್ಚ ಧಾರ್ಯಃ ಶೇಷಸ್ತಥಾ ವಪುಃ .. 9..
ಬ್ರಹ್ಮಾಂತೋ ಬ್ರಹ್ಮಭಿನ್ನೋಽಥ ಕರ್ತಾ ಭೋಕ್ತಾವಿಕಾರವಾನ್ .
ಬದ್ಧಮುಕ್ತವಿಭೇದೇನ ಜೀವೋ ದ್ವಿಧಾ ಸಮೀರಿತಃ .. 10..
ಜಗತ್ ಸತ್ಯಮನಿತ್ಯಂ ಚ ದೇಹೋ ರಾಮಸ್ಯ ನೋ ಮೃಷಾ .
ಶ್ರೀಸೀತಾರಾಮಕೈರ್ಯಂ ಮುಕ್ತಿಃ ಸಾಕೇತಧಾಮನಿ .. 11..
ತತ್ರೇಶಭೋಗಸಾಮ್ಯಂ ಹಿ ದುಃಖಬೀಜಂ ನ ವಿದ್ಯತೇ .
ಅರ್ಚಿರಾದಿಕಯಾ ಗತ್ಯಾ ಸಾಯುಜ್ಯಂ ನೈವ ಚಾನ್ಯಥಾ .. 12..
ಮುಕ್ತೌ ಭೋಗ್ಯಶ್ಚ ರಾಮೋ ಹಿ ತಾರತಮ್ಯಂ ನ ತತ್ ತದಾ .

ಭಕ್ತ್ಯಾಽಥವಾ ಪ್ರಪತ್ತ್ಯಾ ಹಿ ಮೋಕ್ಷೋ ಲಭ್ಯೇತ ನಾನ್ಯಥಾ .. 13..

ತೈಲಧಾರಾ ಯಥಾ ಲೋಕೇ ವಿಚ್ಛೇದರಹಿತಾ ತಥಾ .

ಜಾನಕೀಜಾನಕೀನಾಥಸ್ಮೃತಿಭೀಕ್ತಿಃ ಪ್ರಕೀರ್ತಿತಾ .. 14..

ಪ್ರಪತ್ತಿಶ್ಚಾಖಿಲಂ ತ್ಯಕ್ತ್ವಾ ರಾಮಾಯಾತ್ಮನಿವೇದನಂ .

ರಾಮಾನುಕೂಲಸಂಕಲ್ಪಃ ಪ್ರಾತಿಕೂಲ್ಯವಿವರ್ಜನಂ .. 15..

ವಿಶ್ವಾಸೋ ರಕ್ಷಣಸ್ಯಾಥ ವರಣಂ ಗೋಪನಸ್ಯ ಹಿ .

ಕಾರ್ಪಣ್ಯಂ ಚಾತ್ಮನಿಕ್ಷೇಪಃ ಸಾ ಚೇತಿ ಷಡ್ ವಿಧಾ ಸ್ಮೃತಾ .. 16..

ಇತಿ ಸಿದ್ಧಾಂತಪಂಚಕೇ ಪ್ರಥಮಃ ವಿಚ್ಛೇದಃ . 1.

2. ಶ್ರೀಬ್ರಹ್ಮಸಂಪ್ರದಾಯಸಿದ್ಧಾಂತಃ ದ್ವೈತವಾದ-

ಮಧ್ವಾಚಾರ್ಯಮತಶ್ಚಾಥ ದ್ವೈತವಾದೋಽಭಿಧೀಯತೇ .

ತತ್ರ ಸರ್ವೋತ್ತಮಂ ತತ್ತ್ವ ಭಗವಾನ್ ವಿಷ್ಣುರೇವ ಹಿ .. 1..

ದೇಶಕಾಲಾನವಚ್ಛಿನ್ನಃ ಸೃಷ್ಟಿಸ್ಥಿತ್ಯಂತಕಾರಕಃ .

ಸವಿಶೇಷಃ ಸ್ವತಂತ್ರೋಽಥ ಕಲ್ಯಾಣಗುಣನಾಗರಃ .. 2..

ಸಚ್ಚಿದಾನಂದರೂಪಶ್ಚ ಸರ್ವಜ್ಞಃ ಸರ್ವಶಕ್ತಿಕಃ .

ಜಗತೋಽಸ್ಯ ನಿಮಿತ್ತತ್ವಂ ಮತಂ ಚೇಶಸ್ಯ ಕೇವಲಂ .. 3..

ಪ್ರಕೃತಿಸ್ತನ್ಮತೇ ವಿಶ್ವಸ್ಯೋಪಾದಾನತಯಾ ಮತಾ .

ಈಶ್ವರಾನುಚರೋ ಜೀವಃ ಸಚ್ಚಿದಾನಂದರೂಪವಾನ್ .. 4..

ಅಣುಬದ್ಧಸ್ತಥಾಽನಾದಿಕಾಲಾನ್ಮಯಾವಿಮೋಹಿತಃ .

ಅಜ್ಞತ್ವಾದಿಕಧರ್ಮಾಣಾಮಾಶ್ರಯಃ ಪರವಾಸ್ತಥಾ .. 5..

ಅಸ್ವತಂತ್ರಮಥೋ ಚೇಶನಿಯಾಮ್ಯಂ ಸತ್ ತಥಾ ಜಗತ್ .

ವಾಸ್ತವಿಕೋ ಮತೋ ಭೇದಃ ಪಂಚಧಾ ಸ ಉದೀರಿತಃ .. 6..

ಜೀವೇಶಯೋಸ್ತಥಾ ಜೀವಾಜ್ಞಡಸ್ಯ ಚೇಶ್ವರಾದಪಿ .

ಜೀವಾನಾಂ ಚ ಮಿಥೋ ಭೇದೋ ಜಡಾನಾಂ ಚ ಪರಸ್ಪರಂ .. 7..

ಭೇದಾವಬೋಧತೋ ವಿಷ್ಣುತದ್ಗುಣೋತ್ಕರ್ಷಶೇಮುಷೀ .

ತತಶ್ಚಾರಾಧ್ಯ ವಿಷ್ಣುಂ ತತ್ರ ಸಾದೇನಾಥ ಮುಚ್ಯತೇ .. 8..

ದಿವ್ಯಲೋಕಂ ಸಮಾಸಾದ್ಯ ಸ್ವರೂಪಂ ಪ್ರಾಪ್ಯತೇ ತಥಾ .

ತಾರತಮ್ಯಂ ಚ ಜೀವೇಷು ಮುಕ್ತಾವಪ್ಯುರೀಕೃತಂ .. 9..

ಮೋಕ್ಷಸ್ಯ ಸಾಧನಂ ಭಕ್ತಿಃ ಸಾ ಚ ನಿಷ್ಕಾಮಭಾವತಃ .

ವೇದಾಭ್ಯಾಸೋಽವಿಲಾಸಿತ್ವಂ ತಥಾ ಚೇಂದ್ರಿಯಸಂಯಮಃ .. 10..

ಆಶಾಭಯಪರಿತ್ಯಾಗ ಈಶಾಯಾತ್ಮಸಮರ್ಪಣಂ .

ಸತ್ಯಾ ಹಿತಪರಾ ವಾಣೀ ಹರೇದಾಸ್ಯೇ ಸ್ವ ಹಾ ಸದಾ .. 11..
 ದಯಾ ದಾನಂ ಪ್ರಪನ್ನಸ್ಯ ವಿಪನ್ನಸ್ಯ ಚ ರಕ್ಷಣಂ .
 ಹರೋ ಗುರೌ ತಥಾ ಶಾಸ್ತ್ರೇ ಶ್ರದ್ಧಾ ದಂಭವಿವರ್ಜಿತಾ .. 12..
 ಇತಿ ಸಿದ್ಧಾಂತಪಂಚಕೇ ದ್ವಿತೀಯಃ ಪರಿಚ್ಛೇದಃ . 2.

3. ಶ್ರೀರುದ್ರಸಂಪ್ರದಾಯಸಿದ್ಧಾಂತಃ ಶುದ್ಧಾದ್ವೈತವಾದ

ಶ್ರೀವಿಷ್ಣುಸ್ವಾಮಿಸಿದ್ಧಾಂತಃ ಶುದ್ಧಾದ್ವೈತತಯೋಚ್ಯತೇ .
 ತತ್ರ ಬ್ರಹ್ಮ ಚ ಸರ್ವಜ್ಞಃ ಶ್ರೀಕೃಷ್ಣೋ ದೇವಕೀಸುತಃ .. 1..
 ಸಚ್ಚಿದಾನಂದರೂಪಶ್ಚ ಸರ್ವಧರ್ಮಮಹಾರ್ಣವಃ .
 ಮಾಯಯಾ ರಹಿತಸ್ತದ್ವದನಂತಾಚಿಂತ್ಯಶಕ್ತಿಕಃ .. 2..
 ಶುದ್ಧಶ್ಚ ಪರಮಃ ಸೇವ್ಯಃ ಸರ್ವೇಷಾಂ ಪ್ರಾಣಿನಾಂ ತಥಾ .
 ಅಪರಿಚ್ಛಿನ್ನರೂಪಃ ಸ ದಿವ್ಯಾನಂತಗುಣಾಂಬುಧಿಃ .. 3..
 ವಿರುದ್ಧಾನಾಂ ಚ ಧರ್ಮಾಣಾಂ ವಾಕ್ಯಾನಾಮಪಿ ತಾದೃಶಾಂ .
 ಯುಗಪಚ್ಚ ಸಮಾವೇಶೋ ಗೋಲೋಕಾಧಿಪತೌ ಖಲು .. 4..
 ಚೈತನ್ಯಗುಣಕೋ ಜೀವಃ ಶುದ್ಧೋ ಬ್ರಹ್ಮಾಂಶ ಏವ ಹಿ .
 ಅಣುಃ ಕರ್ತಾ ತಥಾ ಭೋಕ್ತಾ ಭಿನ್ನಃ ಪ್ರತಿಕಲೇವರಂ .. 5..
 ಆವಿರ್ಭಾವತಿರೋಭಾವೌ ಜಗತಃ ಸ್ತೋ ಹರಿಚ್ಛಯಾ .
 ಪರಿಣತಂ ಪರಂ ಬ್ರಹ್ಮ ಜಗದ್ರೂಪೇಣ ಲೀಲಯಾ .. 6..
 ಜಗದವಿಕೃತಶ್ಚೈಶಃ ಪರಿಣಾಮೋ ನ ಮಾಯಿಕಂ .
 ಸತೋಽಸ್ಯ ಪ್ರಕೃತಿರ್ಬ್ರಹ್ಮ ಬ್ರಹ್ಮಶಕ್ತಿರ್ನಿಮಿತ್ತಕಂ .. 7..
 ಕಾರ್ಯಕಾರಣರೂಪಾಭ್ಯಾಂ ಸರ್ವದೈವ ಜಗತ್ ಸ್ಥಿತಂ .
 ಗೋಲೋಕೇ ಶ್ರೀಹರಿಪ್ರಾಪ್ತಿರ್ಮೋಕ್ಷಃ ಸುಖಮಯಃ ಸ್ಮೃತಃ .. 8..
 ಸರ್ವಂ ಕೃಷ್ಣಮಯಂ ದೃಷ್ಟ್ವಾ ಪ್ರೇಮ್ಣಾ ಶ್ರೀಹರಿಸೇವ್ಯಾ .
 ಪರಮಾನಂದರಸೇ ಮಗ್ನಃ ಶುದ್ಧೋ ಜೀವಸ್ತದಾ ಭವೇತ್ .. 9..
 ಹರೇರನುಗ್ರಹಃ ಪುಷ್ಪಿಯಾ ತತಶ್ಚೋಪಜಾಯತೇ .
 ಪುಷ್ಪಿಭಕ್ತಿರ್ಹಿ ಸಾ ಪ್ರೋಕ್ತಾ ತಯಾ ಜೀವೋ ವಿಮುಚ್ಯತೇ .. 10..
 ಇತಿ ಸಿದ್ಧಾಂತಪಂಚಕೇ ತೃತೀಯಃ ಪರಿಚ್ಛೇದಃ . 3.

4. ಶ್ರೀಸನಕಾದಿಸಂಪ್ರದಾಯಸಿದ್ಧಾಂತಃ ದ್ವೈತಾದ್ವೈತವಾದ

ದ್ವೈತಾದ್ವೈತಮತಂ ತ್ವತ್ರ ನಿಂಬಾರ್ಕಾಚಾರ್ಯಸಮ್ಮತಂ .
 ಬ್ರಹ್ಮತ್ವೇನಮತಸ್ತತ್ರ ಶ್ರೀಕೃಷ್ಣೋ ರಾಧಿಕಾಪತಿಃ .. 1..


ಅಚಿಂತ್ಯಾನಂತಶಕ್ತಿಶ್ಚ ಕಲ್ಯಾಣಗುಣವಾರಿಧಿಃ .
 ವಿಭುದೋಷವಿರೋಧೀ ಚ ಸಚ್ಚಿದಾನಂದವಿಗ್ರಹಃ .. 2..
 ಸರ್ವಜ್ಞಾತಾ ಚ ವಿಶ್ವಸ್ಯ ಪ್ರಕೃತಿಶ್ಚ ನಿಮಿತ್ತಕಂ .
 ಬ್ರಹ್ಮಣಃ ಪರಿಣಾಮಸ್ತು ಶಕ್ತಿವಿಕ್ಷೇಪ ಏವ ಹಿ .. 3..
 ಭಿನ್ನಃ ಕೃಷ್ಣಾದಭಿನ್ನಶ್ಚ ಜೀವೋ ಬ್ರಹ್ಮಾಂಶ ಏವ ಹಿ .
 ಅಣುಶ್ಚೇತನರೂಪೋ ಜ್ಞೋ ದೇಹಾದಿಭ್ಯೋ ವಿಲಕ್ಷಣಃ .. 4..
 ಪ್ರತಿದೇಹಂ ವಿಭಿನ್ನಃ ಸ ನಿತ್ಯಾದಿಭೇದತಸ್ತಿಥಾ .
 ನಿತ್ಯೋ ಬ್ರಹ್ಮಾತ್ಮಕಶ್ಚಾತ್ಮಾ ಬ್ರಹ್ಮವ್ಯಾಪ್ಯತಯಾ ಮತಃ .. 5..
 ಅಮಾಯಿಕಂ ಜಗತ್ ಸತ್ಯಂ ಭಿನ್ನಾಭಿನ್ನಂ ಚ ಕೃಷ್ಣತಃ .
 ಆದಾವುತ್ಪದ್ಯತೇ ಕೃಷ್ಣಾದಂತೇ ತತ್ತ್ವೇವ ಲೀಯತೇ .. 6..
 ಭಗವದ್ಭಾವಸಂಪ್ರಾಪ್ತಿರ್ಮುಕ್ತಿಃ ಸಾಯುಜ್ಯನಾಮಿಕಾ .
 ಅರ್ಚಿರಾದಿಕಯಾ ಗತ್ಯಾ ಗೋಲೋಕೇ ಪ್ರಾಪ್ಯತೇ ಹಿ ಸಾ .. 7..
 ಶ್ರೀರಾಧಾಕೃಷ್ಣ ಪಾದಾರವಿಂದಯೋರನಪಾಯಿನೀ .
 ಭಕ್ತಿಹಿಸಾಧನಂ ಮುಕ್ತೇರ್ನಾನ್ಯೋ ಮಾಗೋರ್ನಸ್ಮಿ ತಾಂ ವಿನಾ .. 8..
 ಇತಿ ಸಿದ್ಧಾಂತಪಂಚಕೇ ಚತುರ್ಥಃ ಪರಿಚ್ಛೇದಃ . 4.


5. ಶ್ರೀಮಾಧ್ವಗೌಣೇಶ್ವರಸಂಪ್ರದಾಯಸಿದ್ಧಾಂತಃ ಅಚಿಂತ್ಯ ಭೇದಾಭೇದ

ವಾದ ಚೈತನ್ಯಾಭಿಮತೋಽಚಿಂತ್ಯಭೇದಾಭೇದಃ ಪ್ರಕೀರ್ತಿತ .
 ತತ್ರೇಶ್ವರಃಸ್ವತಂತ್ರಃ ಶ್ರೀಕೃಷ್ಣಃ ಪೂರ್ಣೋಽಥ ಮುಕ್ತಿದಃ .. 1..
 ಕಲ್ಯಾಣಗುಣಸಿಂಧುಶ್ಚ ಸಚ್ಚಿದಾನಂದವಿಗ್ರಹಃ .
 ವ್ಯಾಪಕತ್ವೇಽಪಿ ಭಕ್ತ್ಯಾಽಽಪ್ಯಃ ಸತ್ವಾದಿಗುಣವರ್ಜಿತಃ .. 2..
 ಕರ್ತೃ ಚೈಕರಸತ್ವೇಽಪಿ ಜ್ಞಾನಾನಂದಪ್ರದಾಯಕಃ .
 ಸರ್ವಸ್ಯ ಜೀವವರ್ಗಸ್ಯ ಭೋಕ್ತಾ ಚ ವಿಭುರವ್ಯಯಃ .. 3..
 ಉಪಾದಾನಂ ನಿಮಿತ್ತಂ ಚ ಸರ್ವಸ್ಯ ಜಗತ್ಸದ್ಭಾ .
 ಪರಿಣಾಮೋ ಜಗತ್ ತಸ್ಯ ಸ್ವೀಯಶಕ್ತ್ಯಾ ಹ್ಯಚಿಂತ್ಯಯಾ .. 4..
 ಪರಿಣಾಮೇ ವಿಕಾರೀಶೋ ನ ಸ್ಯಾಚ್ಚಿಂತಾಮಣೀರ್ಯಥಾ .
 ಈಶಸ್ಯ ಶಕ್ತಯಃ ಸಂವಿತ್ ಸಂಧಿನೀ ಹ್ರಾದಿನೀ ತಥಾ .. 5..
 ಅಸ್ಮಚ್ಛಬ್ದವಾಚ್ಯತ್ವಂ ನಿತ್ಯಂ ಜ್ಞತ್ವಂ ಯಥೇಶ್ವರೇ .
 ತಥೈವ ಜೀವವರ್ಗೇ ತತ್ ತತ್ತ್ವೇನ ಸಮತೋಭಯೋಃ .. 6..
 ಜೀವೋ ಮತೋಽಣುಚೈತನ್ಯೋ ಗುಣಃ ಶಕ್ತಿಸ್ತಥಾ ವಪುಃ .
 ವಿಭುರೀಶೋ ಗುಣೇ ದೇಹೀ ತಥಾ ಚಾಚಿಂತ್ಯಶಕ್ತಿಮಾನ್ .. 7..
 ಜಗತ್ ಸತ್ಯಂ ತಥಾ ನಿತ್ಯಂ ನ ಚ ಮಿಥ್ಯಾ ಕದಾಪಿ ತತ್ .

ಭಗವತ್ಪಾದಸಂಪ್ರಾಪ್ತಿರ್ಮುಕ್ತಿಗೋಲೋಕಧಾಮನಿ .. 8..
ಭಗವದ್ಭಾಮಸಂಪ್ರಾಪ್ತೋ ಮುಕ್ತೋ ನ ಚ ನಿವರ್ತತೇ .
ನಾವರ್ತಯತಿ ಯತ್ ಕೃಷ್ಣೋ ಮುಕ್ತೋ ನಾವರ್ತತೇ ಸ್ವತಃ .. 9..
ಮುಖ್ಯಂ ಚ ಸಾಧನಂ ಮುಕ್ತೇರ್ಹರಃ ಪ್ರೇಮೈವ ಮನ್ಯತೇ .
ದುರ್ಲಭಂ ತದ್ ಹರೇಃ ಪ್ರೇಮ ಕೃಷ್ಣಭಕ್ತ್ಯೈವ ಜಾಯತೇ .. 10..
ಹ್ಲಾದಿನೀಸಾರಸಮಿಶ್ರಸಂವಿತ್ಸಾರಾತ್ಮಿಕಾ ಚ ಸಾ .
ಮುಕ್ತೌ ಹಿ ಜ್ಞಾನವೈರಾಗ್ಯೇ ಸಹಕಾರಿತಯಾ ಮತೇ .. 11..
ಕೀರ್ತನೀಯೋ ಹರಿನಿತ್ಯಂ ಮಾನದೇನ ಹ್ಯಮಾನಿನಾ .
ಲಘುನಾ ತೃಣತಶ್ಚಾಪಿ ತರುಣೇವ ಸಹಿಷ್ಣುನಾ .. 12..
ಇತಿ ಸಿದ್ಧಾಂತಪಂಚಕೇ ಪಂಚಮಃ ಪರಿಚ್ಛೇದಃ . 5.
ಇತಿ ಶ್ರೀವೈಷ್ಣವಾಚಾರ್ಯಪ್ರಣೀತಂ ಸಿದ್ಧಾಂತಪಂಚಕಂ ಸಮಾಪ್ತಂ .

Encoded and proofread by Mrityunjay Pandey

——
Shri Vaishnavacharyapranitam Siddhanta Panchakam
pdf was typeset on December 3, 2023

——
Please send corrections to sanskrit@cheerful.com

